

10.4 Microsoft Office 2003

Microsoft



Microsoft Office 2003 हिंदी - एक परिचय




Microsoft Office 2003 के हिंदी संस्करण में बेहतर सुविधाओं वाले प्रोग्राम, सेवायें और समाधान शामिल हैं जो आज के तेज़ गति और तीव्र प्रतिस्पर्धा वाले व्यावसायिक क्षेत्र के लिए आवश्यक है।

व्यवसाय के लोगों, प्रक्रियाओं, परस्पर सहयोग और सूचनाओं के बेहतर उपयोग से संगठन अपनी कार्यकुशलता और उत्पादकता बढ़ा सकते हैं। प्रक्रियाओं का सुसंचालन और स्वचालन संगठन की व्यवसाय जगत में होने वाले परिवर्तनों का पूर्वानुमान लगाने, उनका प्रबंधन करने और उनके लिए तैयार रहने की क्षमता बढ़ाता है।

Office का नया रूप

Microsoft Office 2003 संस्करण में नए और बेहतर कार्यफलक उपलब्ध हैं। नए कार्यफलकों में शामिल हैं-प्रारंभ करना, मदद, खोज परिणाम, साझा कार्यस्थान, दस्तावेज़ अद्यतन और शोध। साथ ही उपलब्ध हैं हिंदी कंप्यूटिंग के अनेक उपकरण जिनका विवरण आगे दिया गया है।

हिंदी इंटरफेस



Microsoft Office 2003 का महत्वपूर्ण आकर्षण है इसका हिंदी इंटरफेस। इसके हिंदी कार्यफलक में अपनी रुचि के विषय पर शोध कर सकते हैं।

Office 2003 में हिंदी लिखने के लिए इस्क्रिप्ट, रेमिंगटन, ध्वन्यात्मक आदि कुंजीपटल उपलब्ध हैं। इसमें भाषा बदलने का विकल्प भी है और बड़ी आसानी से लिखने की भाषा हिंदी से अंग्रेज़ी और अंग्रेज़ी से हिंदी में बदली जा सकती है, हिंदी में सॉर्टिंग कर सकते हैं।




वर्तनी परीक्षक




संभावित वर्तनी त्रुटियों की जाँच करता है और संभावित त्रुटियों के विकल्प सुझाता है। वर्तनी का परीक्षण कर सकते हैं और हिंदी में अंक भी लिख सकते हैं।

हिंदी थिसॉरस



इसमें हिंदी थिसॉरस भी उपलब्ध है जिसमें किसी शब्द का अर्थ, उसके समानार्थी और विरुद्धार्थी शब्द ढूँढ सकते हैं। यह सुविधा आवश्यकता के अनुसार सही और प्रभावी शब्द लिखने के लिए विकल्प उपलब्ध करवाते हैं। शोध कार्यफलक में अपनी रुचि के विषय पर शोध कर सकते हैं।


ऑटो फिल्टर



Office की यह सुविधा सूची का आरोही क्रम में, अवरोही क्रम में सॉर्ट करने का विकल्प प्रदान करती है। ऑटो फिल्टर ड्रॉप डाउन अपने आप किसी सूची की शीर्ष लेख पंक्ति में जोड़े जाते हैं।

इसके अलावा Office की पारंपरिक सुविधाएँ जैसे स्वतः सुधार और स्वतः पाठ भी अब हिंदी में उपलब्ध हैं। दस्तावेजों को आकर्षक, प्रभावी और व्यावसायिक बनाने के लिए भारतीय भाषा में वॉटरमार्क, शीर्ष लेख और पाद लेख देने की सुविधाएँ हैं।

ऑटो फिल्टर-Office की यह सुविधा सूची का आरोही क्रम में, अवरोही क्रम में सॉर्ट करने का विकल्प प्रदान करती है। ऑटो फिल्टर ड्रॉप डाउन अपने आप किसी सूची की शीर्ष लेख पंक्ति में जोड़े जाते हैं। ऐसी पंक्तियों को प्रदर्शित करने के लिए जिनमें कोई मान हों, कस्टम ऑटो फिल्टर का प्रयोग कर सकते हैं।





इन्फॉर्मेशन राइट्स मैनेजमेंट

Microsoft Office Professional Edition 2003 में एक नई सुविधा इन्फॉर्मेशन राइट्स मैनेजमेंट दी गई है जो भूलवश या असावधानी से संवेदनशील जानकारी को अवांछित व्यक्तियों तक पहुंचने से रोकने में मदद करती है।

दस्तावेज़ कार्यस्थान

दस्तावेज़ कार्यस्थान का उपयोग Word 2003, Excel 2003 या Power Point 2003 में अन्य लोगों के साथ-साथ रीयल-टाइम में सहलेखन, संपादन और दस्तावेज़ों की समीक्षा करने की प्रक्रिया को सरल बनाने के लिए करें। इसमें कई व्यक्ति आसानी से एक साथ एक ही दस्तावेज़ पर काम कर सकते हैं। वे या तो सीधे सर्वर प्रति पर काम कर सकते हैं या अपनी प्रति पर काम कर सकते हैं, जिसे वे समय-समय पर सर्वर प्रति पर सहेजे गए परिवर्तनों से अद्यतन कर सकते हैं।


स्मार्ट दस्तावेज़

स्मार्ट दस्तावेज़ कार्य करते समय मदद करते हैं। यदि कोई Office Excel 2003 टेम्पलेट या कोई Office Word 2003 टेम्पलेट उपयोग कर रहे हों और उस टेम्पलेट को किसी स्मार्ट दस्तावेज़ में बदल दिया जाए, तो इसे किसी डेटाबेस से कनेक्ट किया जा सकता है जो अपने आप कुछ आवश्यक जानकारियां डेटाबेस से सम्मिलित कर सकता है।

दस्तावेज़ों की एक साथ तुलना

कई बार एक दस्तावेज़ में एकाधिक उपयोगकर्ताओं के परिवर्तन देखना समस्या पैदा कर सकता है, लेकिन अब दस्तावेज़ों की तुलना के लिए एक नया तरीका उपलब्ध है। एक साथ दस्तावेज़ों की तुलना (विंडो मेनू) का उपयोग करके कर सकते हैं। अंतर देखने के लिए दोनों को एक साथ स्क्रीन कर सकते हैं।

हिंदी में आंकड़ों की प्रस्तुति



आंकड़ों का प्रस्तुतीकरण के लिए Excel 2003 में सभी गणना और सारिणयन सुविधाओं के साथ हिंदी में ग्राफ और चार्ट बनाने की सुविधा भी है।

भारतीय भाषा में ई-मेल



ई-मेल भेजने के लिए हिंदी मेल क्लाइंट है जिसमें मेल के साथ ही कैलेंडर, कार्य और संपर्क जैसी सुविधाएं भी भारतीय भाषा में ही उपलब्ध हैं।

XML एवं युनिकोड समर्थन

माइक्रोसॉफ्ट ऑफिस 2003 XML एवं युनिकोड मानकों को समर्थन करता है।

Microsoft